

وکیل

شہر میں میرے ہیں اک ایسے وکیل
 عدل و انصاف کی جیسے سبیل
 ظلم کا ہو جائے جب کوئی شکار
 بے اثر ہو جائے جب اس کی پکار
 راہ دکھلائیں عدالت کی اسے
 پیروی کرنے لگیں اس کے لیے
 جائزہ لیتے ہیں سب حالات کا
 وہ لگاتے ہیں پتہ سچ بات کا
 جھوٹ کا کرتے ہیں یوں پردہ وہ فاش
 ریت سے جیسے جدا کرتے ہوں ماش
 مدعی آئے جو ان کے روبرو
 سامنے ہوتے ہیں اس کے سرخرو
 وہ حقیقت کا کرائے سامنا
 اور بناوٹ کو دکھائے آئینہ
 پیش یوں کرتے ہیں وہ اپنی دلیل
 بے گناہی کے لیے جو ہو فیصلہ
 رائیگاں ہوتے نہیں ان کے جتن
 کام کی نسبت ہے جو ان کی لگن
 یوں انھیں ملتا ہے محنت کا صلہ
 حق میں ہوتا ہے انہی کے فیصلہ
 امان الحق بالا پور

جولیس بیس، اولڈسٹی، بالا پور، آکولہ۔ 444302

نئی ڈش - شہدالو

بم بم بم بھولے بھالو
 سب نہیں تو کھالو آلو
 آلو میں بھی جان بہت ہے
 اس کا بھی ستان بہت ہے
 سبزی، بھجیا، چپس، کرارے
 آٹمس اور بہت ہیں سارے
 کھاؤ جو آلو کے پکوڑے
 سچ ہے ہو جاؤ گے چوڑے
 آلو میں تم شہد ملا لو
 ایک نئی ڈش آج بنا لو
 چٹلو کو بھی پاس بلا لو
 اس کی بھی دعوت کر ڈالو
 پوچھے جب یہ کیا ہے بھالو؟
 شان سے کہہ دو ہے شہدالو
 اس ڈش کو جب وہ کھائے گا
 انگلیاں چاٹتا رہ جائے گا
 مناظر حسن شاہین
 ڈل اسکول، لکشمی پور، چاکند، گیا (بہار)